

## اپنی رائے کا اظہار کریں۔۔ووٹ دیں!

ووٹ کیوں دیں؟

یہ آپ کا حق ہے،  
آپ کا چناؤ،  
آپ کا مستقبل۔

ووٹ دینے کے لئے، آپ کے لئے لازمی ہے:

- کینیڈین شہری ہونا
- الیکشن کے دن کم از کم 18 سال کی عمر کا ہونا
- اپنی شناخت اور ایڈرس کا ثبوت دینا

ووٹ کیوں دیں؟

ووٹ دینا جمہوریت کے عمل کو چلاتا ہے۔ یہ کینیڈا کی پارلیمنٹ میں آپ کی نمائندگی کرنے کے لئے کسی کا چناؤ کرنے کا طریقہ ہے۔ اپنا چناؤ کرنے سے آپ اپنے جمہوری حقوق میں سے ایک کا استعمال کر رہے ہیں۔

الیکشنز کا مقصد کیا ہے؟

الیکشن میں آپ اپنے حلقہ انتخاب سے (جسے الیکشن ڈسٹرکٹ بھی کہتے ہیں) اپنی پسند کے امیدوار کو ووٹ دیتے ہیں۔ سب سے زیادہ ووٹ حاصل کرنے والا امیدوار منتخب ہوتا ہے اور پھر پارلیمنٹ کا ممبر بن جاتا ہے۔ سب سے زیادہ منتخب ہونے والے امیدواروں کی سیاسی پارٹی حکومت بناتی ہے۔

الفاظ جن کو جاننا آپ کے لئے ضروری ہے

**الیکشنز کینیڈا** ایک خودمختار ادارہ ہے جسے کینیڈا میں الیکشنز کا بندوبست کرنے کے لئے پارلیمنٹ نے قائم کیا ہے۔

**الیکٹر (انتخاب کنندہ)** وہ کینیڈین شہری ہے جس کی عمر الیکشن کے دن کم از کم 18 سال ہو۔ الیکٹر وہ فرد ہے جسے ووٹ دینے کا حق ہے، اسے **ووٹر** بھی کہتے ہیں۔

**کینیڈیڈیٹس (امیدوار)** وہ لوگ ہیں جو منتخب ہونے کے خواہش مند ہیں۔

**ووٹرز لسٹ** میں ان تمام ووٹرز کے نام درج ہوتے ہیں جو ووٹ دینے کے لئے رجسٹر کئے گئے ہیں۔

آپ کو **ووٹر انفارمیشن کارڈ** بذریعہ ڈاک وصول ہوتا ہے۔ یہ توثیق کرتا ہے کہ آپ کا نام ووٹرز لسٹ میں شامل ہے اور یہ آپ کو آگاہ کرتا ہے کہ آپ کو کب اور کہاں ووٹ ڈالنا ہے۔

**پولنگ سٹیشن** وہ جگہ ہے جہاں آپ ووٹ ڈالنے کے لئے جاتے ہیں۔

**بیلٹ (پرچی)** وہ کاغذ ہے جو آپ ووٹ ڈالنے کے لئے استعمال کرتے ہیں۔ اس پر آپ کے حلقہ انتخاب میں تمام امیدواروں کے نام درج ہوتے ہیں۔

ڈپٹی ریٹرننگ آفیسر وہ شخص ہے جو آپ کو بیلٹ دیتا ہے۔

**پول کلرک** وہ شخص ہے جو یہ دکھانے کے لئے کہ آپ نے ووٹ ڈال دی ہے آپ کا نام ووٹرز لسٹ سے کاٹ دیتا ہے۔

**ووٹنگ سکریں** وہ پرائیویٹ جگہ ہے جہاں پردے کے پیچھے جا کر آپ اپنی پسند کے امیدوار کے نام پر بیلٹ میں نشان لگاتے ہیں۔ کینیڈا میں ووٹنگ خفیہ بیلٹ کے ذریعے ہوتی ہے۔

**بیلٹ بوکس** وہ صندوقچہ ہے جس میں آپ نشان لگانے کے بعد اپنا بیلٹ ڈالتے ہیں۔

اہم باتیں

جب آپ ووٹ ڈالیں تو لازمی ہے کہ آپ اپنی شناخت اور ایڈرس کا ثبوت فراہم کریں۔ آپ کے پاس تین طریقے ہیں:

- ایک اصل شناختی دستاویز دکھائیں جس پر آپ کی فوٹو، نام اور ایڈرس ہو۔ یہ لازمی ہے کہ یہ ایک حکومتی ادارے نے جاری کی ہو۔ ایک مثال آپ کا ڈرائیونگ لائسنس ہے۔

یا

- شناخت کی دو اصل منظور شدہ دستاویزات دکھائیں۔ دونوں دستاویزات پر آپ کا نام ہونا لازمی ہے اور ایک پر آپ کا ایڈرس ہونا بھی ضروری ہے۔ ایک مثال آپ کا ہیلتھ کارڈ اور بجلی کا بل ہے۔

یا

- آپ ایک حلفیہ بیان دیں اور ایک الیکٹر (انتخاب کنندہ) سے جو آپ کو جانتا ہو اپنی تصدیق کروائیں۔ اس شخص کے لئے لازمی ہے کہ اس کے پاس منظور شدہ شناخت ہو اور وہ اسی حلقہ انتخاب سے ہو جس سے آپ ہیں۔ ایک مثال آپ کا پڑوسی یا آپ کے ساتھ ایک ہی کمرے میں رہنے والا۔ (ایک الیکٹر صرف ایک شخص کی تصدیق کر سکتا ہے اور وہ الیکٹر جس کی تصدیق کسی نے کی ہو کسی اور کی تصدیق نہیں کر سکتا۔)

منظور شدہ شناخت کی فہرست کے لئے، [www.elections.ca](http://www.elections.ca) پر جائیں۔

کیا آپ کو اپنا ووٹر انفارمیشن کارڈ مل گیا ہے؟

ووٹ ڈالنے کے لئے ضروری ہے کہ آپ کا نام الیکشنز کینیڈا کی **ووٹرز لسٹ** میں درج ہو۔ اگر آپ کا نام اور صحیح ایڈرس پہلے ہی ووٹرز لسٹ میں ہے تو الیکشن شروع ہونے کے جلد بعد ڈاک کے ذریعے آپ کو **ووٹر انفارمیشن کارڈ** وصول ہو جائے گا۔ یہ دکھاتا ہے کہ آپ رجسٹر شدہ ہیں اور آپ کو آگاہ کرتا ہے کہ آپ کب اور کہاں ووٹ ڈال سکتے ہیں۔

اگر کارڈ پر آپ کا نام اور ایڈرس **صحیح نہیں** تو مہربانی کر کے الیکشنز کینیڈا کے مقامی آفس کو فون کریں۔ نمبر کارڈ کی پچھلی طرف درج ہے۔

اگر آپ کو اپنا ووٹر انفارمیشن کارڈ وصول نہیں ہوتا تو الیکشنز کینیڈا کو 1-800-463-6868 پر فون کریں۔ وہ آپ کو بتائیں گے کہ ووٹ ڈالنے کے لئے کس طرح رجسٹر ہونا ہے۔

مناسب شناخت کے ساتھ آپ جب ووٹ ڈالیں اس وقت بھی رجسٹر ہو سکتے ہیں۔

ووٹ کیسے ڈالنا ہے

آپ تین میں سے کسی ایک طریقے سے ووٹ ڈال سکتے ہیں:

آپ الیکشن کے دن بذاتِ خود ووٹ دے سکتے ہیں

الیکشن کے دن آپ ووٹ دینے کے لئے اپنے پولنگ سٹیشن جائیں۔ پولنگ سٹیشن کا ایڈرس اور اس کے کھلنے کا وقت آپ کو اپنے ووٹر انفارمیشن کارڈ پر ملے گا۔

آپ خصوصی بیلٹ کے ذریعے ووٹ ڈال سکتے ہیں

آپ خصوصی بیلٹ بذریعہ ڈاک یا اپنے حلقے کے مقامی الیکشنز کینیڈا کے دفتر میں ووٹ ڈالنے کے لئے استعمال کر سکتے ہیں۔ مزید معلومات کے لئے الیکشنز کینیڈا سے رابطہ کریں۔

آپ مقررہ دن سے پہلے ووٹ ڈال سکتے ہیں

آپ اپنے ووٹر انفارمیشن کارڈ سے یا الیکشنز کینیڈا سے رابطہ کر کے مقررہ دن سے پہلے کی ووٹنگ کی جگہ اور وقت معلوم کر سکتے ہیں۔

پولنگ سٹیشن پر

انفارمیشن آفیسر آپ کا استقبال کرتا ہے اور آپ کو دکھاتا ہے کہ ووٹ دینے کے لئے آپ کو کہاں جانے کی ضرورت ہے۔

میز پر دو الیکشن آفیسر ہیں: ڈپٹی ریٹرننگ آفیسر اور پول کلرک۔

ڈپٹی ریٹرننگ آفیسر آپ کو شناخت اور ایڈرس کا ثبوت دکھانے کے لئے کہتا ہے۔ اگر آپ کے پاس صحیح شناخت نہیں ہے تو آپ ایک حلفیہ بیان دے سکتے ہیں اور کسی ایسے الیکٹر کو جو پہلے ہی آپ کے پولنگ ڈویژن یا حلقے میں رجسٹر شدہ ہے آپ کی تصدیق کرنے کو کہ سکتے ہیں۔

پول کلرک جانچ پڑتال کرتا ہے کہ آپ کا نام ووٹرز لسٹ میں درج ہے۔ اگر آپ کا نام ووٹرز لسٹ میں نہیں، تو آپ اب بھی اپنے آپ کو رجسٹر کروا سکتے ہیں۔

پول کلرک آپ کا نام ووٹرز لسٹ سے کاٹ دیتا ہے۔

ڈپٹی ریٹرننگ آفیسر آپ کو ایک تہ کی ہوئی بیلٹ دیتا ہے۔ اگر آپ کو بیلٹ پر نشان لگانے میں دقت ہو رہی ہو تو وہ آپ کی مدد کر سکتا/کر سکتی ہے۔

آپ ووٹنگ کے پردے کے پیچھے جاتے ہیں۔ کوئی نہیں دیکھ سکتا کہ آپ نے کس کو ووٹ دیا۔

جس امیدوار کا آپ نے انتخاب کیا ہے، اس کے نام کے آگے بنے ہوئے دائرے میں x کا نشان لگائیں۔

اپنے بیلٹ کو تہہ کریں تاکہ آپ کا ووٹ خفیہ رہے۔

اپنی تہہ شدہ بیلٹ کو ڈپٹی ریٹرننگ آفیسر کے پاس واپس لے کر جائیں۔ وہ اس کے ٹیب (بند) کو الگ کر دیتا/کردیتی ہے۔

ڈپٹی ریٹرننگ آفیسر آپ کو آپ کا بیلٹ واپس کر دیتا ہے اور آپ اپنی بیلٹ بوکس (صندوقچے) میں ڈال دیتے ہیں۔

یہ کتابچہ میراٹی (بیریٹیج) اور ایبوریجنل زبانوں میں بھی دستیاب ہے۔

مزید معلومات کے لئے:

[www.elections.ca](http://www.elections.ca)

1-800-463-6868

TTY 1-800-361-8935 ان لوگوں کے لئے جو بہرے ہیں یا اونچا سنتے ہیں

EC 90241 (08/09)

